



திண்டுக்கல் மாவட்டம், ஒட்டன்சத்திரம் சட்டமன்றத் தொகுதிக்குட்பட்ட கொழும்புகொண்டான் ஊராட்சியில் புதிய சமத்துவபுரம் கட்டும் பணிக்கு அமைச்சர் சுகரபாணி நேற்று (23.07.2024) அடிக்கல் நாட்டினார். உடன் மாவட்ட ஆட்சித்தலைவர் பூங்கொடி, மாவட்ட ஊரக வளர்ச்சி முகமை திட்ட இயக்குநர் திலகவதி உட்பட பலர் உள்ளனர்.

தஞ்சை - புதுக்கோட்டை - மதுரை இடையே

புதிய ரயில்பாதை அமைக்க வேண்டும்!

மாநிலங்களவையில் எம்.எம்.அப்துல்லா கவன ஈர்ப்புத் தீர்மானம்!

புதுடெல்லி, ஜூலை 24 - “புதுக்கோட்டை மக்களின் நீண்டகால கோரிக்கையான புதுக்கோட்டை - தஞ்சாவூர் சந்திப்புகள் இடையே புதிய இரயில் பாதை அமைப்பதற்கு உடனடியாக நடவடிக்கை எடுக்க வேண்டும்” என தி.மு.க. நாடாளுமன்ற உறுப்பினர் எம்.எம்.அப்துல்லா அவர்கள் 22.07.2024 அன்று நாடாளுமன்றத்தில் கவனஈர்ப்புத் தீர்மானம் கொண்டுவந்தார்.

அதில் “தஞ்சாவூர் - புதுக்கோட்டை - மதுரை



ரயில் பாதை அமைக்க வேண்டும் என்பது புதுக்கோட்டை மாவட்டத்தைச் சேர்ந்த அனைத்துத் தரப்பு மக்களாலும் நீண்டகாலமாக விரும்பப்படும் திட்டமாகும். இந்தக் கன

வுத்திட்டம் நூற்றாண்டு பழமையானது. ஆங்கிலேயர் ஆட்சிக் காலத்தில் உருவாக்கப்பட்ட இத்திட்டத் திற்கு அப்போதே அடிக்கல் நாட்டப்பட்டு அவை இன்னமும் அடையாளமாகத் திகழ்கிறது.

‘தஞ்சாவூர்’ இந்து மதத்தின் தெற்கு தலைநகரம் என்று அழைக்கப்படுகிறது. யுனெஸ்கோவின் உலக பாரம்பரிய தளமாக 1000 ஆண்டுகள் பழமையான ‘பெரிய கோயில்’ இங்கு தான் உள்ளது. மேலும் முக்கிய நவகிரக கோயில்க

ளும், பாரம்பரிய சுற்றுலாத் தலங்களும் இங்குதான் உள்ளன. அதே போல ‘புதுக்கோட்டை’ தமிழ்நாட்டின் முக்கியமான மத்திய மாவட்டங்களில் ஒன்றாகும். தஞ்சாவூர் மற்றும் மதுரைக்கு இடையே புதுக்கோட்டை வழியாக குறிப்பிடத்தக்க வணிக இணைப்புகள் உள்ளன. இது இந்தியா முழுவதும் உள்ள பல மொத்த விற்பனையாளர்களுடன் வணிக மற்றும் வர்த்தக இணைப்புகளைக் கொண்டுள்ளது.

இந்த இரயில் பாதை திட்டத்தின் மூலம் தமிழகத்தில் உள்ள தஞ்சாவூர், சிவகங்கை, புதுக்கோட்டை, திருச்சி, திருவாரூர் உள்ளிட்ட ஐந்திற்கும் மேற்பட்ட மாவட்டங்கள் பயனடையும். தற்போது இந்தப் பகுதிகளில் உள்ள இரயில் பாதைகள் முக்கியமாக பயணிகள் இரயில் இயக்கங்களுக்கே பயன்படுத்தப்படுகின்றன. இந்த வழித்தடம் குறிப்பாக தூத்துக்குடி துறைமுகம் மற்றும் இராஜமேல்வரத்தில் இருந்து மற்ற பகுதிகளுக்குச் செல்லும் சரக்கு போக்குவரத்துக்கும் அதிகளவு பயனளிக்கும். அந்த வகையில் இந்த திட்டத்தின் மூலம் இரயில்வே துறைக்கு அதிக வருவாயும் கிடைக்கும்.

ஆனால் இன்றும் கவலைக்குரிய விதமாக, தஞ்சாவூர் புதுக்கோட்டை - மதுரை இரயில் பாதை என்பது பிங்க் புத்தகத்தில் கூட இடம் பெறாமல் தமிழக மக்களின் 100 ஆண்டு கால கனவு இரயில் பாதையாகவே நீடித்துவருகிறது. எனவே, இரயில்வே அமைச்சர் இந்தப் பிரச்சினையை மிகுந்த முன்னுரிமையுடன் உடனடியாகப் பரிசீலித்து, அதற்கான அனுமதியை வழங்கத் தேவையான நடவடிக்கைகளை எடுக்குமாறு தாழ்மையுடன் கேட்டுக்கொள்கிறேன்.” என்று குறிப்பிட்டார்.

கும்முடிப்புண்டியில் சாலை திறப்பு விழா!

திருவள்ளூர், ஜூலை 24 - திருவள்ளூர் கிழக்கு மாவட்டம், கும்முடிப்புண்டி தொகுதி, ஊத்துக்கோட்டை பேரூராட்சியில் சட்டமன்ற தொகுதி மேம்பாட்டு நிதியிலிருந்து ரூபாய் 10 லட்சம் ஒதுக்கீடு செய்யப்பட்டு அமைக்கப்பட்ட பெவர் பிளாக் சாலையை திருவள்ளூர் மாவட்டச் செயலாளரும், கும்முடிப்புண்டி சட்டமன்ற உறுப்பினரும் ம.ஜெ.கோவிந்தராஜன் திறந்து வைத்தார்.

இதில் ஜெ.மூர்த்தி, எஸ்.ரமேஷ், கே.அபிராமிமுரவேல், அத்துல்லிவீத், கா.க.ஜெகதீசன், ஜான்(எ)பொன்னுசாமி, கே.வி.லோகேஷ், க.ச.தமிழ்உதயன், குமரவேல், கோல்டுமணி, வழுக்கறிஞர்.சீனிவாசன், வெங்கடசேகர், பார்த்திபன், கோகுல்கிருஷ்ணன், ஜீவா, லோகநாதன், ஜெயராமன், எம்.சேவன் மற்றும் கழக நிர்வாகிகள் பங்கேற்றனர்.

அவதூறு அண்ணாமலையே அடக்கு நாவை!

பா.ஜ.க. தலைவர் அண்ணாமலை தமிழ்நாடு அரசுக்கு எதிராக தினம் தினம் ஏதாவது அவதூறுகளையும் பொய்களையும் கட்டவிழ்த்து விடுவதையே கட்டாயத்தொழிலாக செய்து வருகிறார். வரம்பற்ற வாய்சவடால் வித்தகராக திகழும் அண்ணாமலை தான் படித்த படிப்புக்கு ஏற்ப அவரது செயல்பாடு இல்லை என்பது கண்டிக்கத்தக்கதே.

நீதி ஆயோகம் அறிக்கையின் படி தமிழகம் பல துறைகளில் மற்ற மாநிலங்களை விட பின்தங்கி உள்ளதாம். பெண்களுக்கு பாதுகாப்பு இல்லையாம், வேலை வாய்ப்பின்மை அதிகரித்து விட்டதாம், சுத்தமான தண்ணீர் இல்லையாம், சுகாதாரம் இல்லையாம் அப்பப்பா அண்டப்புளுகன் ஆகாசப்புளுகன் என்றெல்லாம் கூறுவார்களே; அந்தப் புளுகன்கள் அண்ணாமலை போன்றவர்கள் தானோ!

ஜூலை 18ம் தேதி ‘தி இந்து’ ஆங்கிலப் பத்திரிகை என்ன எழுதியுள்ளது? உயர்கல்வி மாணவர் சேர்க்கையில், பள்ளிகளில் அடிப்படை வசதியில், மக்கள் நலம், குறைந்த செலவில் மாசிலை எரிசக்தி, தொழில் வளர்ச்சி, சுற்றுச்சூழல் பராமரிப்பு, அமைதி காத்தல், நீதிநிர்வாகம் ஆகியவற்றில் தமிழ்நாடு முதலிடத்தில் உள்ளது. மொத்தம் 15 இலக்குகளில் தேசிய வளர்ச்சியை விட தமிழ்நாடு முதன்மை பெற்றுள்ளது என்று குறிப்பிட்டுள்ளது. ஏறமை ஒழிப்பு, மாநிலத்திற்கான நீடித்த மற்றும் நிலையான வளர்ச்சி இலக்குகளை எட்டுவதில் நாட்டிலேயே முன்னிலையில் இருக்கிறது. 13 எஸ்.டி.ஐ.களில் நமது மாநிலம் முன்னிலையில் உள்ளது.

வேலையின்மை வீகீதம் 7.2%லிருந்து 4.8% தமிழ்நாட்டில் குறைந்துள்ளது. தொழிலாளர் பங்கேற்பு வீகீதத்தில் 2% அதிகரித்துள்ளது. கொரோனா ஒழிப்பில், நான் முதல்வன் திட்டம், புதுமைப்பெண் திட்டம் மூலம் மாணவ மாணவியர் முன்னேற்றத்தில் முன்னணி, மகளிர் குக்களை திட்டங்கள் என பல்வேறு துறைகளில் இந்தியாவிலேயே தமிழ்நாடு முதலிடம் வீகீதகிறது என்று ‘தி இந்து’ ஆங்கிலப் பத்திரிகை தேசிய வளர்ச்சியையும் தமிழ்நாடு வளர்ச்சியையும் ஒப்பிட்டு எழுதியுள்ளது.

இதைப் படித்து பார்த்த அண்ணாமலைக்கு வயிறு பத்திக் கொண்டு எரிய நொடங்கிவிட்டது. ஏற்கனவே நாடாளுமன்றத் தேர்தலில் 40 தொகுதிகளிலும் கழகம் வெற்றி பெற்று பா.ஜ.க. பல தொகுதிகளில் டொபாசிட் இழந்ததும் ரூ.200 கோடிக்கு மேல் செலவிட்டும் கோவையில் லட்சக்கணக்கான வாக்கு வித்தியாசத்தில் தோல்வி அடைந்ததும், சமீபத்திய விகீரவாண்டி வெற்றியாலும் அண்ணாமலைக்கு துக்கமும் வாழ்வில்லை துக்கமும் தீரவில்லை என்ற நிலையில் ‘தி இந்து’ பத்திரிகை தமிழ்நாட்டை பாராட்டி எழுதிய செய்தி அறிந்து நெருப்பில் கிடந்த புழுவாய் அண்ணாமலை துடித்துள்ளார்.

அவரோ பொய் சொல்வதில் வித்தகர் ஆயிற்றே அவிழ்த்து விட்டுள்ளார் தமிழ்நாடு எல்லாவற்றிலும் பின்தங்கியுள்ளது என்ற பொய் மூட்டையை! நாளில் கயிறு திரிக்கலாம் மணலில் திரிக்க முடியுமா அண்ணாமலையே!

உத்தமபுத்திரே! அப்புகக்கற்ற அரசியல்வாதி என்று அடிக்கடி கூறிக்கொள் பவரே! நீங்கள் பா.ஜ.க. தமிழ்நாடு தலைவராகி மூன்று ஆண்டுகளில் 10,000 கோடி சம்பாதித்து விட்டீர்கள் என்று உங்கள் கட்சியில் இருந்து கொண்டு உங்களுக்கு புகழ்பாடிக்கொண்டிருந்த தம்பி திருச்சி கூர்யா கூறியுள்ளாரே? உங்களுக்கு இந்த பணம் எப்படியப்பா வந்தது?

உழைத்து சம்பாதிக்கிறீர்களா? காவல்துறை பணியிலிருந்து ராஜினாமா செய்து விட்டு தலைவரான 3 வருடத்தில் எப்படி இவ்வளவு பணம் வந்தது? ஆண்டிபண்டு காலமாக அரசியலில் இருப்பவர் கூட இவ்வளவு குறுகிய காலத்தில் இத்தனை பெரிய தொகையை கொள்ளையடித்ததாக கேள் விப்பட்டதில்லையே! இப்படி கொள்ளையடித்து கொழுத்து தீன்பதற்குத் தான் ராஜினாமா செய்து விட்டு வந்தீர்களா? திருச்சி கூர்யா அதற்கான ஆதாரம் தன்னிடம் இருப்பதாக கூறியுள்ளார். உங்கள் மனைவி அகிலா பெயரில் வண்டனில் வீடு வாங்கியுள்ளாரோ! நான் கேள்விப்பட்ட வரை நடுத்தர குடும்பத்தில் பிறந்த உங்களுக்கு அயல்நாடுகளில் எப்படி இவ்வளவு சொத்து வாங்க முடிந்தது? உங்கள் மைத்துனர் பெயரில் கொங்கு மண்டலத்தில் 200 ஏக்கர் நிலம் வாங்கியுள்ளாரோ! அதுவும் பலநூறு கோடி ரூபாய் இதற்கு ஆதாரம் உள்ளது என்று கூறியுள்ளார். இதற்கெல்லாம் நீங்கள் எந்த பதிலும் தரவில்லை. அப்படியே மொனமாக இருக்கிறீர்களே! அப்படியானால் அத்தனையும் உண்மை என்றுதானே அர்த்தம்.

ஏழைப் பங்காளன் என்று கூறி கொள்ளும் நீங்கள் வசிக்கும் வீட்டின் வாடகை எத்தனை லட்சம், உடுத்துும் உடை, அணியும் செருப்பு உட்பட ஒவ்வொன்றும் எவ்வளவு என்று பட்டியலிடுவதற்கு உங்கள் பதில் என்ன? கேட்டால் நண்பர்கள் கொடுக்கிறார்கள் என்கிறீர்கள். அந்த நண்பர்கள் ஏன் கொடுக்கிறார்கள்? அதற்குப் பெயர் என்ன - நாகரிக வஞ்சகம்? அல்லது டிஜிட்டல் வஞ்சகம்? கூறுவீர்களா?

நான் கன்னடத்துக்காரன் என்று கூறிக் கொள்வதில் பெருமைப்படுகிறேன் என்று சொன்னவர் தான் நீங்கள். அப்படி சொன்னால்தான் கர்நாடகத்தில் அதிகாரியாக காலம் தள்ளியிருக்க முடியும்.

எப்படி தந்தை பெரியார் காமராஜர் அவர்களை பச்சை தமிழன் என்று சொன்னாரோ அப்படியே நாங்களுடம் உங்களை பச்சைத்தமிழன் என்று தான் நினைக்கிறோம். அப்படி உண்மையிலேயே உங்களுக்கு தமிழ் உணர்வு இருக்குமானால் காவேரி ஒழுங்காற்றி ஆணையம் தமிழகத்திற்கு தர வேண்டிய தண்ணீரை கர்நாடகம் உடனே தர வேண்டும் என்பதை ஏற்க மறுக்கும் கர்நாடக அரசிடம் பேசி காவேரி தண்ணீரை பெற்றுத் தாருங்களேன் அல்லது உங்களுக்கு ஒன்றிய அரசிடம் பேசி தென்னிந்தியாவின் நெற்களஞ்சியம் எனக் கூறப்படும் டெல்டா சீமை தண்ணீர் ரிளி குறுவை சாகுபடி செய்யாமலிருக்கிறது என்று கூறி தமிழ்நாட்டுக்கு காவேரி நீரைப் பெற்றுத் தாருங்களேன்.

கர்நாடகா மாநிலத்தின் அணைகள் நிரம்பி உடைந்தால் கர்நாடகம் மூழ்கிவிடும் என்ற நிலை வரும்கோது தான் ஒவ்வொரு முறையும் தன்னை காப்பாற்றிக் கொள்ள உபரி நீரை கர்நாடகா தமிழகத்திற்கு திறந்து விடுகிறது. ஒரு முறைகூட உச்சநீதிமன்றம் மற்றும் காவேரி ஆணையம் கூறியுள்ளபடி கர்நாடகம் நடந்துகொள்ளவில்லை. இப்போது துணிச்சலுடன் நான் தமிழன், எங்கள் உரிமை காவேரி நீர் அதனை திறந்து விடுங்கள் என்று கூறுங்களேன் அண்ணாமலையே!

இதையெல்லாம் செய்வதை விட்டுவிட்டு தமிழக அரசு மீது பாய்கிறீர்களே ஏன்? மெட்ரோ ரயிலுக்கு நீதி ஒதுக்குங்கள் என்று தமிழக முதல்வர் பிரதமர் மோடியிடம் பலமுறை கேட்டு விட்டார்? தந்தீர்களா? ஆனால் மும்பையிலிருந்து குஜராத்திற்கு அகமதாபாத் மெட்ரோ ரயில் திட்டத்திற்கு 1.10 லட்சம் கோடி ரூபாய் நிதி ஒதுக்கி தந்துள்ளீர்களே? அது

எப்படி? இதுதான் குஜராத் பாசம்! அப்படித்தானே!

வேலைவாய்ப்பைப் பற்றி பேசுகிறீர்களே! அதுவும் நீங்கள் எந்த முகத்தோடு பேசுகிறீர்கள் வருடத்திற்கு 2 கோடி பேருக்கு வேலை வழங்கப்படும் என்றது பிரதமர் மோடி தானே! 10 வருடத்தில் 20 கோடி பேருக்கு வேலை வழங்கியிருக்க வேண்டுமே! இதுவரை எத்தனை கோடி பேருக்கு வேலை தந்துள்ளீர்கள் பட்டியலோ அல்லது வெள்ளை அறிக்கையோ உங்களால் வெளியிட முடியுமா? கேட்டால் நாங்கள் ஆட்சிக்கு வரமாட்டோம் என்று எண்ணி சும்மா ஜம்மலா (பொய்) விட்டோம் என்று அமிதஷாவும், நீதின் கட்சியும் கூறினார்களே! அதுதானே உண்மை. அப்படிப்பட்ட நீங்களா வேலையின்மை பற்றி பேசுவது? வேலை கேட்டவர்களை பக்கோடா போட்டு வீற்றினைச் செய்யுங்கள் என்கிறார் பிரதமர் மோடி. மற்றொரு பா.ஜ.க எம்.எல்.ஏவோ படிப்பதால் என்ன பயன் பஞ்சர் ஒட்டக் கற்றுக் கொண்டு பிடுமுத்துக் கொள்ளுங்கள் என்கிறார். அது சரியா?

பிரதமர் மோடி அவர்களோ தனது கடந்த 10 ஆண்டு கால ஆட்சியில் பல கோடி பேர் வறுமைக்கோட்டிலிருந்து மீண்டு விட்டதாக பெருமை பேசுகிறார். பொய்யரே! உங்கள் பிரதமரின் பொய்யைப் பார்த்தீரா? நாட்டில் 500 மக்களுக்கு மட்டுமே 3 வேளையும் உணவு கிடைப்பதாக 21 மாநிலங்களில் நடத்தப்பட்ட ஆய்வு கூறுகிறது. 4.41 மக்களுக்கு 3 வேளை உணவு கிடைக்க வில்லை. ஆனால் தமிழ்நாட்டில் ஏழைகள், நடுத்தரமக்கள், பணக்காரர்கள் என அனைத்து தரப்பு மக்களில் 98% பேருக்கு 3 வேளை உணவு கிடைப்பதாக ஆய்வு கூறியுள்ளது.

இந்த ஆய்வின் தகவல்படி பிரதமர் மோடியின் மாநிலமான குஜராத் கடைசி இடத்தில் உள்ளது. மேலும் பா.ஜ.க ஆட்சி நடக்கும் உத்தரபிரதேசம், மத்திய பிரதேசம், மகராஷ்டிரா, ராஜஸ்தான் ஆகிய மாநிலங்கள் கடைசி 5 இடத்தில் உள்ளன. உ.பி 41ம் ம.பி 39ம் மகராஷ்டிரா 34ம் ராஜஸ்தான் 34ம் குஜராத் 33ம் ஏழைகளுக்கு மட்டுமே 3 வேளை உணவு கிடைக்கிறது.

பட்டியலினத்தவருக்கு தமிழகத்தில் பாதுகாப்பில்லை என்கிறே அடப்பார்டா, பா.ஜ.க. பணமுதலை கண்ணீர் வடித்துள்ளது. முதல் முதலில் ஒரு பட்டியலினத்தவர் வரத ராஜன் என்பவரை உயர் நீதிமன்ற நீதிபதியாகப் பிறகு உச்ச நீதிமன்றம் அவர் என்றதற்கு காரணமே கலைஞர் தான். பழங்குடியினத்தை சேர்ந்த திரௌபதி முரமுவை குடியரசுத் தலைவராகக் விட்டு புதிய நாடாளுமன்ற திறப்பு விழாவிற்கு அவருக்கு அழைப்புமில் விடுக்கவில்லை. அழைப்பிதழிலும் அவர் பெயர் இல்லை. ஆனால் தமிழகத்திலிருந்து மடாபிதிகளை தனி விமானத்தில் அழைத்துப் போனீர்? அருகிலிருந்த முரமு அழைக்கப்பட்டதது. அவர் வந்தால் நாடாளுமன்றம் திட்டாசி வீடும் என்பது தானே காரணம்.

ராமர் கோயில்கும் பாபிஷேகத்திற்கும் முதல் குடமகள் திரௌபதி முரமு அழைக்கப்பட்டதது ஏன்? பா.ஜ.கவை சேர்ந்தவர்தானே! அவர் வந்தால் ராமர் கோயில் தீட்டாயிடும் அப்படித்தானே! அவ

ருக்கு முன்னாள் குடியரசுத் தலைவராக இருந்த ராமநாத் கோவிந்த் புரி ஜெகன்னாதர் கோவிலுக்குள் செல்ல அனுமதிக்கப்பட்டதது ஏன்? ஒரு ஒன்றிய அமைச்சர் கோயிலுக்குள் செல்கிறார். ராமநாத் கோவிந்த் வெளியே நிறுத்தப்படுகிறார்.

மணிப்பூர் ஆண்டுக் கணக்கில் பற்றி எளிகிறது. அங்கு பாதிக்கப்படுபவர்கள் குக்கீ இன பழங்குடியின பட்டியல் இனத்தவர்கள். அதனால் தானே பிரதமர் மோடி அங்கு இதுதான் வரை செல்லவில்லை. உங்கள் பா.ஜ.க பட்டியலினத்தவரை முதல் குடமகளையே இப்படி நடத்துகிறார்கள் என்றால் மற்ற சாதாரண பட்டியல் இனத்தவர்களை நீங்கள் எப்படி நடத்துவீர்கள் என்பதை எழுத வேண்டுமா அண்ணாமலை?

தமிழகத்தில் திருவண்ணாமலை, பழனி, திருச்செந்தூர், சமயபுரம், மதுரை மீனாட்சி போன்ற முக்கிய கோவில்கள் உட்பட எந்த சிறு கோயில்களிலும் தலித்துகள் கோயிலுக்குள் தாராளமாக சென்று வணங்குவதை நீங்கள் மறுக்கிறீர்களா? இது பெரியார் மண் இங்கு பட்டியல் இனத்தவரும் அர்ச்சகராகலாம் என்று சட்டம் கொண்டு வந்தவர் கலைஞர். அர்ச்சகராகக்கியவர் தற்போதைய முதல்வர் தளபதியார். எங்கள் ஆட்சி மீதா நீங்கள் பொய்களை கூறி களங்கப்படுத்த முயல்கிறீர்கள்?

எனவே அண்ணாமலையே இனிமேலும் ஆதரம் இல்லாமல் விபரம் தெரியாமல் பேசாதீர்கள். விஞ்ரவாண்டி தேர்தலில் ஆளும் கட்சி பணத்தால் வெற்றி பெற்றது என்கிறீர்களே! இடைத்தேர்தலில் ஆளும் கட்சி மட்டுமல்ல எதிர்க்கட்சிகளும் வென்றுள்ளன. எம்.ஜி.ஆர் முதல்வராக இருந்தபோது கழக வேட்பாளர்கள் அண்ணா நகரில் சோ.ம.ராம ச்சந்திரனும், மயிலாடுதுறைபில் சத்தியசீலனும் வெற்றி பெற்றுள்ளனர். (21.5.84) ஜெயலலிதா அம்மையார் ஆட்சியில் இருந்தபோது துறைமுகத் தொகுதியில் கழக வேட்பாளர் செல்வராஜ் (25.8.91) மங்களூர் தொகுதியில் வி.சி.க தலைவர் திருமாவளவன் ராஜினாமா செய்ய தி.மு.க வேட்பாளர் அங்கு வெற்றி பெற்றுள்ளார் (13.05.2004)

இதேபோல் கலைஞர் முதல்வராக இருந்தபோது அ.தி.மு.க மதுரை கிழக்கு, மருங்காபுரி இடைத்தேர்தல்களில் வெற்றி பெற்றது. இப்படி எதிர்க்கட்சிகளும் ஆளும் கட்சியை வீழ்த்தி வெற்றி பெற்ற வரலாறெல்லாம் பெரியாமல் இடைத்தேர்தல் என்றாலே ஆளும் கட்சிதான் வெல்லும் என்று பேசி அண்ணாமலை தன் அறியாமையை வெளிப்படுத்தியுள்ளார்.

கடந்த ஒரு மாதத்தில் மட்டும் 74 மீனவர்களை கைது செய்ததோடு 8 வீசைப் படகுகள் 4 நாட்டுப் படகுகளை புரி முதல் செய்துள்ளது இலங்கை அரசு. ஆண்டுக்கணக்கில் நம் மீனவர்கள் 6 பேர் இலங்கை சிறையில் அடைக்கப்பட்டுள்ளனர். இதுவரை 500க்கும் மேற்பட்டோர் சிங்கள ராணுவத்தினரால் கொல்லப்பட்டுள்ளனர். இதற்கு இந்திய பிரதமர் மோடி என்ன நடவடிக்கை எடுத்துார்? ஆனால் குஜராத் மீனவர்கள் கைது செய்யப்பட்டவுடன் பாக்கித்தான் அரசுடன் பேசி அவர்களை இந்தியாவிற்கு அழைத்து வந்தாரே பிரதமர் மோடி அந்த வேகத்தை தமிழக மீனவர்கள் விஷயத்தில் மோடி ஏன் காட்டவில்லை. தமிழக மீனவர்கள் இந்திய மீனவர்கள் இல்லையா? தமிழ்நாடு இந்திய மாநிலம் இல்லையா? இதற்கு ஒரு தமிழனாய் பதில் கூறுங்கள் அண்ணாமலை.

இவை சான்றுக்கு தந்த சில பதில்கள்தான். மீண்டும் மீண்டும் அண்ணாமலை பொய்களை அவிழ்த்து விட்டு கழக அரசுக்கு களங்கம் ஏற்படுத்த முயன்றால் அவருக்கு ஆதாரங்களுடன் தக்க பதிலை தரப்படும்.

திராவிட இயக்க தீரர்கள் நினைவு நாள

நாகை கே.வி. இராமன் ஜூலை 24 (2009)



கழகம் துவங்கிய காலத்தில் நாகப்பட்டினம் நகரக் கழகத்தின் முதல் செயலாளராக தேர்ந்தெடுக்கப்பட்டு, தொடர்ந்து இருபது ஆண்டுகள் நகரச் செயலாளராகவும் பின்னர், தலைமைச் செயற்குழு உறுப்பினராகவும், பொதுக்குழு உறுப்பினராகவும் பொறுப்பு வகித்தவர்.

நாகை மாவட்டம் முழுவதும் ஏராளமான கிளைக் கழகங்கள் ஏற்படுத்தியதுடன், தமிழகத்திலேயே அதிக படிப்பகங்கள் துவக்கி, பேரறிஞர் அண்ணா அவர்களின் பாராட்டையும், தலைவர் கலைஞர் அவர்களின் அன்பையும் பெற்றவர்.

கழகம் அறிவித்த அறப்போராட்டங்களிலும் பங்கேற்று சிறைக்குச் சென்றவர்.

பிராமணர் சமூகத்தைச் சேர்ந்த இவர் 1964ஆம் ஆண்டிலேயே தலைவர் கலைஞர் அவர்களின் தலைமையில் கயமரியாகனி திருமணம் செய்து கொண்டவர்.

தலைமைக் கழகம்

தி.மு.க.